

Demir döwügi / satiriki hekaýa

Category: Hekaýalar, Kitapcy, Satiriki hekaýalar

написано kitapcy | 24 январа, 2025

Demir döwügi / satiriki hekaýa DEMIR DÖWÜGI

Ol mama dişän uzyn burnuny owkalap başlady. Bu endigine haýranlar galardy. Çünki «Çakyr» diýlip ýazylgy budkanyň töwereginden geçiberse, burny gijäberýärdi. Budka girip, gan reňkli çakyrda bir stakan püre-pürledip, başyna çekdi. Aşgazanyna soguljan düşene döndi. Myrtar ajykdy. Hasyr-husur özünü aşhana urdy. Goşa-goşadan nahar, daşynyň gök-sökleri bilen alyşdyryp, misli, stanok kimin işläp başlady. Dürtgüç iki ýana mäki deýin gatnap, eti, hyýary, turpy, kartoşkany... haýalladyp barýardy. Owurtlary çişip, ol sement garýan barabany ýada salýardy. Dişleri bolsa degirmen daşyň wezipesini ýerine ýetirýärdi.

Birdenkä agzynyň içinde bir zat «gyrs» etdi-de, äňleriniň hereketi tapba togtady. Biçäräniň dişi döwläýdi öýdýän, bijaý agyrydan ýaña ýüzi-gözi üýtgäp gitdi. Agyrasy gowşan badyna uzyn dili bilen agzynyň içindäki nägehany gözläp ugrady. Ilki owurdyna daş bölejigi düşendir öýtdi. Çykaryp görse, demir bölegi eken. Ep-esli bar – otluçöpüň däneleriniň ýarysy ýaly. Muny görüp, zähresi ýarylara geldi.

– Afisýantka! – diýip, ol owurdyndaky nan bölejiklerini töweregine syçradyp çygyrdy.

Gap-gaçlary ýygnaşdyryp ýören ak halatly bir zenan allaniçigsi jynssyz gygyranyň ýanyna bardy.

– Bagyşlan, bu ýeri restoran däl, garbanyşhana. Size näme gerek?

– Näme gerek diýýäňiz? Muňa bir serediň-ä! Birden ýuwudyp, öläýen bolsam, kim jogap bererdi? Getiriň «Şikaýat depderçäňizi».

– Jan dogan, näme meň üstüme gygyrýaňyz? Nahary men bişirdimmi? Aşpeze gygyryň!

Aşpez müşderiniň elindäki demir bölegini alyp, ony gözden geçirip, gaşlaryny gerdi:

– Nahardan çykdymy şü?

– Hawa, hut şundan, nahardan, agzymdan çykdy. Tas bilmän ýuwudypdym.

Aşpez ýalt edip, onuň elindäki dürtgüje seredip, birdenem hahýlap gülüp başlady.

– Hatyrjem boluň, agasy! – diýip, ol müşderä kinaýa bilen garady. – Öte işdämen ekeniňiz. Nahary dannawsyz iýip otyrkaňyz dürtgüjiň bir dişini üzüp taşlaýypsyňyz-a?!

Kämil MUHAMMEDOW.

Özbekçeden terjime.

«Watan» gazetini, 1996 ý. Satiriki hekaýalar